

खबर संक्षेप

टूर गाइड ट्रेनिंग के लिए मिलेगा निःशुल्क प्रशिक्षण

कोण्डागांव। छत्तीसगढ़ टूरिज्म बोर्ड द्वारा पर्यटन गाइड प्रशिक्षण कार्यक्रम का आयोजन जून-जुलाई में किया जाएगा। इस प्रशिक्षण कार्यक्रम का उद्देश्य राज्य के युवक एवं युवतियों को आत्मनिर्भर बनाना तथा राज्य में पर्यटन को बढ़ावा देने हेतु उपयुक्त मानव संसाधन तैयार किया जाना है। यह गाइड ट्रेनिंग प्रशिक्षण कार्यक्रम इंडिया इंस्टीट्यूट ऑफ टूरिज्म एण्ड ट्रैवल मैनेजमेंट ग्वालियर के संयुक्त तत्वाधान में आयोजित किया जा रहा है। प्रशिक्षण की अवधि 1 माह की होगी, जिसके लिए स्नातक उत्तीर्ण अभ्यर्थी पात्र होंगे। अभ्यर्थियों एवं प्रशिक्षणार्थियों को कौशल विकास के लिए निःशुल्क गाइड ट्रेनिंग दी जाएगी। प्रशिक्षण उपरांत प्रशिक्षित अभ्यर्थियों को प्रमाण पत्र भी दिया जाएगा।

स्ट्रीट लाइट की मंद रोशनी से निजात दिलाने की मांग



धमतरी। अठवानी गली में बाईपास में 30 फीट रोड का निर्माण कार्य चल रहा है। इससे राहगीरों को राहत मिलेगी। पूर्व पार्श्व धर्मेंद्र लोढ़ा, महेंद्र खंडेलवाल, इकबाल खोखर, अशोक वाधवानी, अजय जैन, आशीष शर्मा ने महापौर रामू रोहरा से मुलाकात कर निर्माण कार्य के आभार जताया। साथ ही अठवानी गली टेडेंगर नगर की नालियों से मलबा हटाने, खंबे की स्ट्रीट लाइट की मंद रोशनी, फ्रागिंग मशीन से मच्छरों से निजात दिलाने की मांग रखी। महापौर ने सभी बातों को संज्ञान लेते हुए कहा कि जल्द ही इन समस्याओं से वार्डवासियों को राहत मिलेगी।

शुल्क वृद्धि के खिलाफ एनएसयूआई ने बोला हल्ला



धमतरी। शासकीय वेदव्यास महाविद्यालय भखारा में इस शैक्षणिक सत्र में मनमाने ढंग से की गई शुल्क वृद्धि के खिलाफ एनएसयूआई ने मोर्चा खोल दिया है। पूर्व वर्षों की तुलना में इस बार फीस को लगभग दोगुना कर दिया गया है, जिससे विद्यार्थियों और अभिभावकों में असंतोष है। एनएसयूआई के जिलाध्यक्ष राजा देवांगन ने महाविद्यालय के प्राचार्य को ज्ञापन सौंपते हुए कहा कि यह वृद्धि छात्रवृत्ति के विपरीत है। यूनिवर्सिटी द्वारा निर्धारित शासकीय शुल्क के अलावा किसी भी प्रकार की अनियमित और मनमानी वसूली बर्दाश्त नहीं की जाएगी। एनएसयूआई ने कॉलेज प्रबंधन को 48 घंटे का समय दिया है। यदि इस अवधि में शुल्क वृद्धि निरस्त नहीं की गई और जिन छात्रों से अतिरिक्त शुल्क वसूला गया है, उन्हें राशि वापस नहीं की गई, तो एनएसयूआई चरणबद्ध आंदोलन की शुरुआत करेगी। पिछले वर्ष जहां जनभागीदारी शुल्क 750 था, वहीं इस वर्ष उसे 950 रूपए कर दिया गया है।

जैन संतों का प्रवचन सुनने उमड़ रहे समाजजन

ज्ञानी भगवंत संसार की वस्तुओं को केवल एक साधन मानते हैं : प्रशम सागर

हरिभूमि न्यूज ►►धमतरी

चातुर्मास के लिए जैन मुनियों का नगर में मंगल प्रवेश हुआ। श्री पार्श्वनाथ जिनालय में जैन मुनियों का प्रवचन जारी है। जैन मुनि प्रशम सागर ने प्रवचन के माध्यम से बताया कि श्रावक किसे कहते हैं। जो जिनशासन को मानता है जो परमात्मा की वाणी पर श्रद्धा रखते हैं उसे श्रावक कहते हैं। श्रद्धा, विवेक और क्रिया जिसके जीवन में आ जाता है, उसे सम्यक दर्शन, सम्यक ज्ञान और सम्यक चारित्र प्राप्त हो जाता है। वह श्रावक कहलाता है। संसार में बड़े से बड़े पदों को प्राप्त करना सरल है जबकि परमात्मा का श्रावक बनना बहुत कठिन है। वास्तव में

हरिभूमि न्यूज ►► कोण्डागांव

राज्य सरकार द्वारा प्रदेश में युवाओं एवं स्वैच्छिक संगठनों द्वारा सामाजिक, सांस्कृतिक, साहित्यिक, साहसिक, शैक्षणिक, खेल एवं अन्य क्षेत्र में उत्कृष्ट प्रदर्शन करने वाले 15 से 29 आयु वर्ग के युवाओं को उनकी व्यक्तिगत क्षमता में सुधार तथा समाज सेवा के क्षेत्र में उत्कृष्ट कार्यों को मान्यता

- सामाजिक, शैक्षणिक, सांस्कृतिक सहित विभिन्न क्षेत्रों में उत्कृष्ट कार्य करने वालों को मिलेगा पुरस्कार

ध्वजारोहण, सांस्कृतिक कार्यक्रम और सामूहिक भोज के साथ देशभक्ति की मिसाल

धूमधाम से मनाया गया आईटीबीपी का 18वां स्थापना दिवस, दिखा उत्साह

हरिभूमि न्यूज ►► कोण्डागांव

भारत-तिब्बत सीमा पुलिस आईटीबीपी की 17वीं वर्षगांठ मंगलवार को कोण्डागांव में पूरे सम्मान और उत्साह के साथ मनाई गई। सामरिक क्षेत्रीय मुख्यालय भुवनेश्वर के अंतर्गत आने वाली इस इकाई ने समारोह को दे श भ ि क्त , अनुशासन और समाजसेवा की भावना के साथ मनाया। मुख्य समारोह में ध्वजारोहण की रस्म डिप्टी इंस्पेक्टर जनरल डीआईजी संजीव रोलबा ने निभाई। इस मौके पर बड़ी संख्या में आईटीबीपी के अधिकारी, जवान, उनके परिजन और स्थानीय नागरिक उपस्थित रहे। ध्वजारोहण के बाद जवानों को संबोधित करते हुए डीआईजी रोलबा ने बल के अनुशासन, समर्पण और सेवा भाव

- माओवाद प्रभावित इलाकों में सुरक्षा का मजबूत कवच बना आईटीबीपी: डीआईजी रोलबा



जवानों के लिए सांस्कृतिक कार्यक्रम और भोज स्थापना दिवस के अवसर पर जवानों के लिए विशेष सांस्कृतिक कार्यक्रम और सामूहिक भोज का आयोजन किया गया, जिसमें सभी ने उत्साह से भाग लिया। समारोह ने जहां बल के गौरवशाली इतिहास को सम्मानित किया, वहीं देशभक्ति और एकता का भी संदेश दिया। इसी तरह का उत्कलासपूर्ण आयोजन आईटीबीपी के क्षेत्रीय मुख्यालय खोर्द्वी भुवनेश्वर, ओडिशा में भी हुआ, जहां जवानों को सम्मानित किया गया और सामूहिक भोज का आयोजन किया गया।

की प्रशंसा की। उन्होंने कहा कि आईटीबीपी न केवल सीमाओं की रक्षा कर रही है, बल्कि छत्तीसगढ़ के माओवाद प्रभावित क्षेत्रों में विशेषकर नारायणपुर और कोण्डागांव में एक मजबूत सुरक्षा कवच बन चुकी है।



किसान जवान संविधान जनसभा में जिले के हजारों कार्यकर्ता शामिल हुए

हरिभूमि न्यूज ►► धमतरी

राजधानी रायपुर के साइंस कॉलेज मैदान में कांग्रेस के राष्ट्रीय अध्यक्ष मल्लिकार्जुन खड़गे, प्रभारी महासचिव केसी वेणुगोपाल, प्रदेश कांग्रेस प्रभारी सचिन पायलट, प्रदेश अध्यक्ष दीपक बैज, पूर्व मुख्यमंत्री भूपेश बघेल, विधानसभा नेताप्रतिपक्ष चरणदास महंत, पूर्व उपमुख्यमंत्री टीएस सिंहदेव सहित वरिष्ठ नेताओं की उपस्थिति में किसान जवान संविधान जनसभा का आयोजन हुआ जिसमें प्रदेश सहित धमतरी जिले के हजारों कार्यकर्ता शामिल हुए। इस संदर्भ में प्रदेश कांग्रेस अध्यक्ष दीपक बैज, पूर्व मंत्री सत्यनारायण शर्मा ने जिला कांग्रेस अध्यक्ष शरद लोहाना सहित जिले के समस्त वरिष्ठ नेताओं की बैठक लेकर आवश्यक दिशा - निर्देश दिए थे।

जिला अध्यक्ष शरद लोहाना ने कार्यक्रम को सफल बनाने लगातार स्थानीय नेताओं के साथ बूथ स्तर के कार्यकर्ताओं को सुविधा उपलब्ध कराने का कार्य किया। धमतरी जिले से हजारों कांग्रेस कार्यकर्ता राष्ट्रीय अध्यक्ष मल्लिकार्जुन खड़गे को सुनने पहुंचे। श्री लोहाना ने इस ऐतिहासिक कार्यक्रम के आयोजन पर महत्वपूर्ण योगदान देने वाले जिले के वरिष्ठ नेताओं एवं कार्यकर्ताओं के प्रति आभार व्यक्त किया है। श्री लोहाना ने आगे कहा कि लगातार बारिश के बावजूद कार्यकर्ताओं का उत्साह कार्यक्रम में शामिल होने के लिए कम नहीं हुआ। कार्यकर्ताओं का पार्टी के प्रति जुनून ही था कि इस ऐतिहासिक कार्यक्रम को सफल बनाने में महत्वपूर्ण भूमिका निभाई।

सिर्फ सुरक्षा नहीं, समाजसेवा भी मिशन का हिस्सा

डीआईजी ने इस बात पर भी बल दिया कि आईटीबीपी समाजसेवा के मोर्चे पर भी सक्रिय है। बल द्वारा समय-समय पर आयोजित किए जाने वाले चिकित्सा शिविर, सामुदायिक कार्यक्रम, स्कूली सहयोग, खेल प्रतियोगिताएं और आपदा राहत कार्य ग्रामीण जनता में विश्वास और सहयोग का माहौल बनाते हैं।

सेवा, सुरक्षा और समर्पण यही है आईटीबीपी की पहचान

यह स्थापना दिवस केवल एक आयोजन नहीं, बल्कि उस भावना का प्रतीक है जो हर आईटीबीपी जवान को देश सेवा के लिए प्रेरित करती है। ऐसे अनुशासित और समर्पित बलों के कारण ही भारत की सीमाएं और आंतरिक सुरक्षा निश्चित हाथों में हैं।

राज्यस्तरीय बॉक्स क्रिकेट का छाया रोमांच

- क्रिकेट के इस तेज स्वरूप को धमतरी के खिलाड़ियों ने भी तेजी से अपनाया: शर्मा

हरिभूमि न्यूज ►►धमतरी

मानसून कप 2025 के तीसरे दिन का मैच भी बारिश में भी बिना रुके चलता रहा। हर मुकाबले में रोमांच देखने को मिल रहा है। पहला मुकाबला रोहित 11 वर्सेस निखिल 11 के बीच खेला गया। टॉस जीतकर रोहित 11 ने पहले गेंदबाजी करने का निर्णय लिया। निखिल 11 ने निर्धारित 6 ओवर में 24 रन बनाये और जीत के लिए रोहित इलेवन की टीम को 25 रनों का लक्ष्य दिया। इस रोमांचक मुकाबले में रोहित इलेवन की टीम विजयी रही।

दूसरा मुकाबला इवनिंग क्लब वर्सेस एनएस फाइनर के बीच खेला गया जिसमें एनएस फाइनर ने बल्लेबाजी करते हुए 37 रन 6 विकेट के नुकसान में बनाए। जबाब में इवनिंग क्लब ने मात्र तीन ओवर में यह मुकाबला अपने नाम कर दिया। इसके पश्चात सेकंड राउंड का तीसरा मुकाबला टर्फ टाइटंस और रॉयल स्ट्राइकर के बीच हुआ। टर्फ टाइटंस टाइटन पहले बल्लेबाजी करते हुए 6 ओवर में 46 रन बनाये और रॉयल स्ट्राइकर की टीम को 38 रन पर ही समेटकर चार विकेट से मुकाबला अपने नाम किया। चौथा मुकाबला



यंग स्टार वर्सेस वायएमसी गोल बाजार के बीच खेला गया। टॉस जीतकर वायएमसी ने पहले बल्लेबाजी करने का निर्णय लिया और निर्धारित 6 ओवर में मात्र 20 रन बनाए। इसके जवाब में यंग स्टार की टीम ने 1.2 ओवर में यह लक्ष्य हासिल कर लिया। सेकंड राउंड का पांचवा मुकाबला रेड टाइगर रायपुर वर्सेस इवनिंग क्लब के बीच खेला गया।

पहले बल्लेबाजी करते हुए टाइगर की टीम ने 49 रन 5 विकेट खोकर बनाए। जबाब में इवनिंग क्लब मात्र 26 रन बना पाए। इसी तरह रेड टाइगर की टीम ने 23 रनों से यह मुकाबला अपने नाम किया। तीसरे दिन का अंतिम मुकाबला गौराश सुपर सेवन वर्सेस एनएस जूनियर के बीच खेला गया। एनएस जूनियर ने पहले बल्लेबाजी करते हुए 40 रन 7 विकेट खोकर बनाए। इसके जवाब में गौराश सुपर 7 की टीम 29 रन ही बना पाई और इसी तरह एनएस जूनियर ने यह मुकाबला 11 रनों से अपने नाम किया। आयोजन के संरक्षक पं राजेश शर्मा ने कहा कि बॉक्स में क्रिकेट खेलना अलग ही अनुभव है, धमतरी ने इस फास्ट क्रिकेट को फास्ट फारवर्ड तरीके से अपना लिया है। धमतरी की भावी क्रिकेट टीम का भविष्य बहुत उज्ज्वल होने वाला है।

पेज 11 के शेष

निरीक्षण कर जीएम ...

शंकर, उप मुख्य अभियंता बीबी टोपी, विशाखापटनम रेल मंडल के दर्जनों वरिष्ठ रेल मंडल अधिकारी उपस्थित थे। विदित हो कि 2 जुलाई को हुए घटना के बाद केके रेल लाइन दो दिनों तकवबाधित रहा। रायगड़ा और विशाखापटनम रेल मंडल के डीआरएम अमिताभ सिंघल और ललित बोहरा के घटना स्थल पर उपस्थित रहकर सुधार और परम्मत कार्य में लगातार मार्गदर्शन के बाद बाधित लाइन को 48 घंटे में बहाल कर दिया गया। रेल लाइन बहाल होने के बाद पिछले 4 जुलाई की देर शाम मालगाड़ियों का परिचालन भी प्रारंभ कर दिया गया। लेकिन बहाल हुए रेल लाइन जान-माल के खतरे को भांपते रेल मंडल के आज सात दिन हो गए यात्री ट्रेनों को बहाल नहीं किया गया गया है। ट्रॉली में सवार होकर घटनास्थल

देने के उद्देश्य से युवा रत्न सम्मान योजना लागू की गई है। खेल एवं युवा कल्याण विभाग द्वारा युवा कल्याण के विभिन्न क्षेत्र में किए गए अविस्मरणीय कार्य सेवाओं तथा अभिनव प्रयास के लिए सम्मानित करने और उनमें एक अंतर्राष्ट्रीय एवं राष्ट्रीय कीर्तिमान विकसित करने की दृष्टि से युवा रत्न सम्मान की स्थापना किया गया है। इस कार्य में व्यक्तियों, संगठनों के योगदान को प्रोत्साहित करने मान्यता देने एवं प्रशिक्ष मंडित करने के उद्देश्य से विभिन्न क्षेत्रों में कार्यरत व्यक्तियों एवं संगठनों को युवा रत्न सम्मान प्रदाय करने का निर्णय लिया गया है।

विश्रामपुरी पुलिस ने 8 संदिग्धों पर की कार्रवाई



हरिभूमि न्यूज ►► कोण्डागांव

विश्रामपुरी थाना क्षेत्र में बाहरी राज्यों से आए 8 संदिग्ध व्यक्तियों पर पुलिस ने प्रतिबंधात्मक कार्रवाई की है। लगातार मिल रही शिकायतों के बाद पुलिस ने कार्रवाई की। क्षेत्रवासियों द्वारा बताया गया कि ये लोग बिना किसी सूचना के सार्वजनिक स्थानों पर डेरा डालकर रह रहे थे। संदिग्ध गतिविधियों में संलिप्त थे। शिकायतों के अनुसार ये लोग क्षेत्र में गंदगी फैलाने, झगड़े

करने और चोरी जैसे अपराधों की आशंका के चलते लोगों में असंतोष फैला रहे थे। पुलिस अधीक्षक वॉय अक्षय कुमार और अतिरिक्त पुलिस अधीक्षक कौशलेंद्र देव पटेल एवं अनुविभागीय अधिकारी अरुण नेताम के मार्गदर्शन में थाना प्रभारी विनोद नेताम ने यह कार्यवाही की। सभी बाहरी व्यक्तियों का सत्यापन रहा था। संदिग्ध गतिविधियों में संलिप्त थे। शिकायतों के अनुसार ये लोग क्षेत्र में गंदगी फैलाने, झगड़े

शासकीय पॉलिटेक्निक कॉलेज में काउंसिलिंग ऑनलाइन पंजीयन किया जाएगा 13 तक

कोण्डागांव। शासकीय पॉलिटेक्निक कॉलेज कोण्डागांव में तकनीकी शिक्षा द्वारा शैक्षणिक सत्र 2025-26 के लिए संस्थान में संचालित सिविल इंजीनियरिंग के 60 सीटों पर, इलेक्ट्रिकल इंजीनियरिंग की 60 सीटों पर, मैकेनिकल इंजीनियरिंग की 60 सीटों पर प्रवेश हेतु तृतीय चरण की काउंसिलिंग के लिए पंजीयन किया जाएगा। अभ्यर्थी 10 जुलाई से 13 जुलाई तक पंजीयन कर सकते हैं। प्रवेश 19 जुलाई से 22 जुलाई तक ले सकेंगे।

खबर संक्षेप

राहुल बने जनभागीदारी समिति के अध्यक्ष

दंतेवाड़ा। शासकीय दत्तेश्वरी स्नातकोत्तर महाविद्यालय दंतेवाड़ा हेतु भाजपा मीडिया प्रभारी राहुल



असरानी को जनभागीदारी समिति अध्यक्ष नियुक्त किया गया है। उन्होंने नियुक्ति पर भाजपा शीर्ष नेतृत्व समेत प्रभारी मंत्री केदार कश्यप, सांसद महेश कश्यप, विधायक चैतराम अटामी एवं भाजपा जिलाध्यक्ष संतोष गुप्ता का आभार व्यक्त किया है। उन्होंने कहा कि यह एक जिम्मेदारी है जो विश्वास से भूले सौंपी गयी है। महाविद्यालय में छात्रों के बेहतर शिक्षा व्यवस्था के लिए जो भी प्रयास हो उस हेतु हमेशा पूर्ण रूप से उपलब्ध एवं प्रयासरत रहूंगा, वर्ष 2014 तक आंध्रा यूनिवर्सिटी बीई की डिग्री इलेक्ट्रॉनिक्स एवं कंप्युनिकेशन का छात्र रहते भुझे वापस अपने छात्र जीवन के अनुभव याद आ गए। मेरे महाविद्यालय के छात्र जीवन के अनुभव के माध्यम से आप सभी का सहयोग करने का अवसर भुझे मिला उस हेतु कृतज्ञता व्यक्त करता हूं।

उल्लास साक्षर केंद्र का दूसरा बैच शुरू



बीजापुर। जिले में अशिक्षितों को शिक्षा की मुख्यधारा से जोड़ने और उनकी जीवनशैली में सकारात्मक परिवर्तन लाने के उद्देश्य से उल्लास साक्षर केंद्र का दूसरा बैच प्रारंभ किया गया है। यह कार्यशाला 15 वर्ष से अधिक आयु के लोगों को शिक्षा के प्रति प्रोत्साहित करने और उन्हें साक्षर बनाने के उद्देश्य से आयोजित की गई। कार्यक्रम का आयोजन कलेक्टर संबित मिश्रा के मार्गदर्शन में किया गया, जिसमें विशेष रूप से आत्मसमर्पित नक्सलियों को समाज की मुख्यधारा से जोड़ने तथा शिक्षा के माध्यम से उनके भविष्य को संभारने पर जोर दिया गया। कार्यशाला में स्वयंसेवी शिक्षक सक्रिय रूप से भाग ले रहे हैं, जो समर्पण भाव से ग्रामीणों को शिक्षित करने के कार्य में जुटे हैं। इस पहल के तहत पढ़ाई के लिए पोस्टर, कांपी, कलम और स्लेट का वितरण किया गया ताकि इच्छुक शिक्षार्थियों को अध्ययन सामग्री की कोई कमी न हो। इस अवसर पर जिला शिक्षा अधिकारी लखन लाल धनेलिया, जिला परियोजना अधिकारी कमल दास झाड़ी, लेखापाल श्रीनिवास, कुमारी स्मृति ठक्कर, उमा शंकर मोरला और मनोज उपस्थित रहे।

निधन

केशरमनी पाण्डेय

जगदलपुर। करिर्तागंव निवासी केशरमनी पाण्डेय पति स्व. बलभद्र प्रसाद पाण्डेय उम्र 74 वर्ष का 8 जुलाई की शाम 7 बजे देहावसान हो गया। वे प्रेस फो टो ग्र। फ र संतोष पाण्डेय की माता जी थीं। 9 जुलाई की सुबह 9 बजे करिर्तागंव में उनका अंतिम संस्कार किया गया। इस दौरान नाते-रिश्तेदारों सहित गांव के लोग काफी संख्या में मौजूद रहे।

रेडियो जॉकी बनने की ओर जिले के युवाओं ने बढ़ाया कदम



हरिभूमि न्यूज ►► दंतेवाड़ा

नवोदित प्रतिभाओं को मंच देने और उन्हें संप्रेषण कौशल में दक्ष बनाने के उद्देश्य से नवा दंतेवाड़ा रेडियो स्टेशन द्वारा रेडियो जॉकी प्रशिक्षण कार्यक्रम का शुभारंभ किया गया है। यह प्रशिक्षण 9 जुलाई से 29 जुलाई तक चलेगा। यह कार्यक्रम विकास

मन की बात सुनने 50वीं वाहिनी ने ग्रामीणों को बांटे रेडियो

हरिभूमि न्यूज ►► कोंटा

कोंटा विकासखंड में सेवा दे रही सीआरपीएफ 50वीं वाहिनी ने संवेदनशील क्षेत्र मोसलमडगु बोदराजपदर एवं वंकापारा गांव के ग्रामीण के लिए सिविक एक्शन प्रोग्राम आयोजित की गई। छत्तीसगढ़ सेक्टर के सीआरपीएफ आईजी राकेश अग्रवाल तथा कोंटा रेंज के डीआईजी राजेश पाण्डे के मार्गदर्शन में यह कार्यक्रम प्रेमजीत कुमार कमाण्डेंट 50वीं वाहिनी के दिशा निर्देशानुसार



किया गया। जिसमें एलारमडगु मोसलमडगु बोदराजपदर एवं वंकापारा गांव के नागरिकों को रेडियों सेट का वितरण किया गया। जिसका उद्देश्य गांव के लोगों को सरकार द्वारा चलाए जा रहे विकास योजनाओं के बारे में जानकारी मिल सके और प्रधानमंत्री नरेंद्र मोदी के मन की बात कार्यक्रम को भी अपने घर बैठे सुन सके। साथ ही साथ एलारमडगु मोसलमडगु बोदराजपदर एवं वंकापारा गांव के नागरिकों को बीमारियों से रोकथाम के लिये सावधानी बरतने हेतु ग्रामीणों को

जागरूक किया गया। इस कार्यक्रम में लगभग सौ से अधिक ग्रामीण महिला, पुरुष एवं बच्चे लाभांवि्त हुए। ग्रामीणों में सरकार के प्रति विश्वास बढ़ रहा है। इस अवसर पर वाहिनी की ओर से स्नेह भोजन का आयोजन किया गया। वहीं इस क्षेत्रों में वाहिनी द्वारा विकास सम्बंधी किये गये कार्यों से आम ग्रामीणों में आशा की एक नई किरण जागृत हो रही है। इस अवसर पर द्वितीय कमान अधिकारी परिचालन निरज कुमार एवं गिरांज प्रसाद मीना सहा. कमा. मौजूद थे।

शारीरिक शोषण की शिकार हुई युवती के परिजनों से मिलने पहुंची महिला आयोग सदस्य

पीड़ित परिवार को न्याय मिलने तक मैं चुप नहीं बैटूंगी : दीपिका



हरिभूमि न्यूज ►► सुकमा

कोंटा ब्लॉक के ढोंढरा पंचायत अंतर्गत गांव चिंतकोंटा में बीते दिनों एक युवती की मौत ने पूरे क्षेत्र को स्तब्ध कर दिया है। मृतका की पहचान पुसम राजे के रूप में हुई है, जो बीते एक वर्ष से सुकमा में रह रही थी और रविवार को अपने गृह ग्राम लौटी थी। परिजनों के अनुसार घर पहुंचने के कुछ समय बाद ही उसकी तबियत बिगड़ने लगी, लेकिन उसने किसी भी परेशानी के बारे में कुछ नहीं हूई। परिजनों ने हॉस्पिटल ले जाने की कोशिश की लेकिन युवती ने मना कर दिया। अगले दिन सुबह 4 बजे जब वह बाथरूम गई और काफी देर तक नहीं लौटी, तब

परिजनों ने देखा कि वह बेहोश पड़ी थी। आनन-फानन में उसे कोंटा के एक आरएमपी डॉक्टर के पास ले जाया गया, लेकिन क्लीनिक बंद थी। इसके बाद उसे आंध्रप्रदेश के चितूर हॉस्पिटल ले जाया गया, जहां डॉक्टरों ने बताया कि युवती 8 माह की गर्भवती थी और कुछ देर बाद ही उसकी मौत हो गई। पुलिस ने केस को कोंटा थाने को सौंप दिया है। शव का पोस्टमार्टम कर अंतिम संस्कार गृहग्राम में किया गया। पिता पुसम रामा, माता पुसम वीरा, बड़े भाई पुसम कन्ना, छोटे भाई पुसम लक्ष्मैया और बड़ी बहन पुसम बाजारी ने इस घटना को दुःख बताया और न्याय की मांग की है। उनका कहना है कि हमारी बेटी को किस हाल में वापस लाया गया, हमें कुछ नहीं बताया

गया, बस अब यही चाहते हैं कि उसे न्याय मिले और जो जिम्मेदार हैं उन्हें सजा मिले।

राज्य महिला आयोग सदस्य पहुंची मृतक के गांव

घटना की गंभीरता को देखते हुए राज्य महिला आयोग की सदस्य अधिवक्ता दीपिका सोरी बुधवार को अपनी महिला टीम के साथ चिंतकोंटा गांव पहुंचीं और मृतक के परिजनों से मुलाकात कर पूरे घटनाक्रम की जानकारी ली। उन्होंने परिजनों को भरोसा दिलाया कि मामले की उच्च स्तरीय जांच करवाई जाएगी और दीपियों को किसी भी स्तर में बख्शा नहीं जाएगी। उन्होंने कहा, रयह न सिर्फ एक बेटी की मौत है, बल्कि हमारे समाज की चुप्पी पर भी सवाल है। यदि

कोई व्यक्ति इस युवती की परिस्थिति के लिए जिम्मेदार है, तो वह कानून की पकड़ से नहीं बचेगा। मैं स्वयं जिला प्रशासन और पुलिस से लगातार संपर्क में हूं और सुनिश्चित करूंगी कि इस परिवार को न्याय मिले। उन्होंने यह भी कहा कि महिला आयोग इस तरह की घटनाओं को गंभीरता से लेता है और हर स्तर पर कार्यवाई सुनिश्चित करने के लिए प्रतिबद्ध है। आयोग की सदस्य दीपिका के साथ कोंटा की अन्नपूर्णा घोष, अन्नपूर्णा दुबे, आशा हलधर, कृष्ण कुमारी, व्ही नरेश, सुनील कुमार ने भी मृतिका के घर पहुंचकर परिजनों को सांत्वना दी।

परिजनों से मिलकर भावुक हुई दीपिका

कोंटा के चित्तकोंटा ग्राम में खुदकुशी कर अपने जीवन का अंत करने वाली 24 वर्षीय आदिवासी युवती के परिजनों से मिलकर बहुत ही भावुक हो गई राज्य महिला आयोग की सदस्य अधिवक्ता दीपिका सोरी तो वहीं युवती के पिता भी दीपिका को देखकर रोने लगे। दीपिका ने उन्हें मोरसा दिलाते हुए कहा कि मैं भी आपकी बेटी की ही तरह हूं, मुझे अपने परिवार का सदस्य ही समझिए और मैं आपको मोरसा दिलाती हूँ कि आपको बेटी के जीवन को बर्बाद करने व उसे इस स्थिति में लाने की वो अपने जीवन का अंत करने पर मजबूर हो गई उसका पता लगाकर उसे सजा दिलाने तक मैं चुप नहीं बैटूंगी जल्द ही आपको न्याय मिलेगा।

फसल बीमा का अऋणी कृषक 31 जुलाई तक ले सकते हैं लाभ

हरिभूमि न्यूज ►► दंतेवाड़ा

कार्यालय कृषि विभाग से प्राप्त जानकारी अनुसार जिला प्रशासन खरीफ सीजन के लिए छत्तीसगढ़ शासन द्वारा प्रधानमंत्री फसल बीमा योजना के तहत अधिसूचना जारी कर दी गई है। यह योजना किसानों को प्राकृतिक आपदाओं, असमय वर्षा, सूखा, ओलावृष्टि, कीट प्रकोप और अन्य जोखिमों से फसल को होने वाली क्षति के विरुद्ध आर्थिक सुरक्षा प्रदान करती है। योजना का उद्देश्य किसानों की आय को स्थिरता प्रदान करना और खेती को एक सुरक्षित व लाभकारी व्यवसाय बनाना है।

इस योजना के अंतर्गत बीमा कराने की अंतिम तिथि 31 जुलाई निर्धारित की गई है। ऋणी कृषकों का बीमा संबंधित वित्तीय संस्थाओं द्वारा स्वचालित रूप से कर दिया जाएगा, बशर्ते उन्होंने खरीफ के लिए फसल ऋण लिया हो। लेकिन अऋणी कृषकों को इस योजना का लाभ उठाने के लिए स्वयं पहल करनी होगी। उन्हें निर्धारित तिथि से पहले अपने नजदीकी ग्राहक सेवा



केंद्र (सीएससी) सेंटर में जाकर बीमा कराना आवश्यक होगा। इसके साथ ही अऋणी कृषकों के लिए कुछ आवश्यक दस्तावेज जैसे आधार कार्ड की स्वप्रमाणित प्रति, स्वयं के नाम की भूमि रिकॉर्ड की प्रति, बुआई प्रमाण पत्र, सक्रिय बैंक खाते की प्रति जिसमें खाता संख्या और ईएफएससी कोड तथा निर्धारित प्रीमियम राशि लेकर बीमा केंद्र में उपस्थित होना अनिवार्य रहेगा। इसके अलावा खरीफ फसलों के लिए बीमा प्रीमियम बीमांकित राशि का केवल 2 प्रतिशत निर्धारित किया गया है। सिंचित धान के लिए 960 रुपये प्रति हेक्टेयर तथा अंसिंचित धान के लिए

840 रुपये प्रति हेक्टेयर की दर से बीमा प्रीमियम निर्धारित किया गया है। गौरतलब है कि यह योजना बहुत ही कम प्रीमियम में किसानों को अधिकतम बीमा सुरक्षा प्रदान करती है। प्रधानमंत्री फसल बीमा योजना की सबसे बड़ी विशेषता यह है कि यह प्राकृतिक आपदा, सूखा, ओलावृष्टि, बाढ़, कीट व रोगों के प्रकोप जैसी आपदाओं से फसल को हुई क्षति की भरपाई करती है। इसके अलावा कटाई के बाद खेत में पड़ी फसल को नुकसान पहुंचने की स्थिति में भी किसान दावा कर सकते हैं। स्थानीयकृत आपदाएं जैसे जलभराव, भूस्खलन, ओलावृष्टि आदि भी बीमा के दायरे में आती हैं।

फसल को नुकसान होने की स्थिति में किसान को 10 दिनों के भीतर टोल फ्री नंबर 1800-209-5959 पर या मोबाइल ऐप अथवा वेबसाइट के माध्यम से जानकारी देनी होती है, ताकि दावा प्रक्रिया समय पर पूरी की जा सके।

कृषि विभाग के उपसंचालक सुरज पंसारी ने इस संबंध में बताया कि खरीफ 2024 में दंतेवाड़ा जिले के 3,232 किसानों ने प्रधानमंत्री फसल बीमा योजना के अंतर्गत कुल 9,09,02,670 (नौ करोड़ नौ लाख दो हजार छह सौ सत्तर रुपये) का फसल बीमा मूआवजा प्राप्त किया था, जो इस योजना की सफलता और किसानों को होने वाले लाभ का स्पष्ट प्रमाण है। जिले के समस्त अऋणी कृषकों से कृषि विभाग द्वारा अपील की गई है कि वे इस योजना का लाभ उठाकर अपनी मेहनत की फसल को सुरक्षित करें। इस संबंध में अधिक जानकारी के लिए किसान अपने ग्राम पंचायत, कृषि विभाग, वरिष्ठ कृषि विकास अधिकारी, ग्रामीण कृषि विस्तार अधिकारी या नजदीकी ग्राहक सेवा केंद्र से संपर्क कर सकते हैं।

बीजापुर में 30 हजार से अधिक परिवार आवास प्लस सर्वे में हुए शामिल



हरिभूमि न्यूज ►► बीजापुर

जिले से एक ऐतिहासिक आकड़ा निकलकर सामने आ रहा है, ऐसा पहली बार हुआ है कि माओवाद प्रभावित क्षेत्रों में नक्सली दहशत की किनारा कर शासन की योजनाओं से जुड़ने ग्रामीण परिवारों ने सर्वे में बढ़-चढ़कर अपनी भागीदारी निभाई है। हम बात कर रहे हैं प्रधानमंत्री आवास योजना ग्रामीण अंतर्गत कराये गए आवास प्लस सर्वे 2.0 की। वर्ष 2018 में तैयार की गई आवास प्लस की

सूची में छूटे हुए पात्र परिवारों को सर्वे में शामिल करने मोर दुवार - साय सरकार थीम पर प्रदेश भर महाअभियान चलाया गया। जिले में कुल 30 हजार 186 परिवार इस सर्वे में शामिल हुए हैं। इस सर्वे की महत्वपूर्ण बात यह है कि 2018 में जहां 117 ग्राम पंचायतों में ही सर्वे किए गए थे, वहीं इस बार जिले में कुल 170 ग्राम पंचायतों में से 165 ग्राम पंचायतों में सर्वे कार्य पूर्ण किया गया है। पहुंच विहीन ग्राम पंचायतें जो दशकों से माओवाद प्रभावित क्षेत्र होने के कारण पूर्व में किये गए सर्वे में छूट गए थे। उन क्षेत्रों में भी जिला प्रशासन की ठोस रणनीति की बदौलत पहली बार वंचित परिवार का सर्वे कर पात्र परिवारों को शामिल करने में सफलता मिली है।

तहसीलदार ने पदाधिकारियों को दिलाई शपथ



हरिभूमि न्यूज ►► गौदम

सरस्वती शिशु मंदिर उच्च माध्यमिक विद्यालय गौदम में शिशु भारती का कन्या भारती का गठन मनोनयन पद्धति से किया गया। भैया बहनों में नेतृत्व क्षमता का विकास हो इस हेतु शपथ समारोह का आयोजन किया गया। शपथ समारोह के मुख्य अतिथि किशन मिश्रा तहसीलदार गौदम ने मां भारती, ओम, सरस्वती

के छायाचित्र के समक्ष दीप प्रज्वलन व पूजा अर्चना की व शपथ ग्रहण का शुभारंभ किया। इस दौरान बहनों ने मातृ वंदना प्रस्तुत किया। इसके बाद नवगठित शिशु भारती के पदाधिकारी ने अतिथि महोदय का तिलक वंदन अक्षत श्रीफल पुष्प गुच्छ से स्वागत किया। सभी पदाधिकारी भैया बहनों को शपथ दिलाई गई। अतिथि महोदय ने शपथ दिलाने के बाद भैया बहनों को उनके

दायित्वों का बोध कराया और कहा कि मैं भी सरस्वती शिशु मंदिर विलासपुर से अध्ययन किया हूं सरस्वती शिशु मंदिर संस्कार अनुशासन के लिए जाने जाते हैं आप सब आगे बढ़िये और विद्यालय व माता-पिता का नाम रोशन करिए। आप सब अपने ग्राम पंचायत, कृषि विभाग, वरिष्ठ कृषि विकास अधिकारी, ग्रामीण कृषि विस्तार अधिकारी या नजदीकी ग्राहक सेवा केंद्र से संपर्क कर सकते हैं।

खबर संक्षेप

बाल सांसद,गणित एवं विज्ञान क्लब का गठन



जगदलपुर। नवीन शिक्षा सत्र 2025-26 हेतु स्वामी आत्मानंद उत्कृष्ट हिंदी माध्यम उच्चतर माध्यमिक विद्यालय तीतीरांगव में बाल सांसद तथा गणित एवं विज्ञान क्लब का गठन शाला प्रांगण में एक सादे समारोह के साथ संपन्न हुआ। तथा नवनियुक्त पदाधिकारी को विधिपूर्वक शपथ ग्रहण भी करवाया गया। संस्था की प्राचार्य वंदना भदोरिया ने नवनियुक्त समस्त पदाधिकारी को जिम्मेदारी से कार्य करने की बात करते सभी को शुभकामनाएं दी है। बाल संसद के प्रभारी संस्था के वरिष्ठ व्याख्याता गजेंद्र श्रीवास्तव तथा पुष्पलता मसीह ने बताया कि बाल संसद के निम्नलिखित पदाधिकारी का चयन स्वयं छात्रों ने मिलकर किया जिसमें प्रधानमंत्री परमेश्वरी कश्यप 12 वी, अनुशासन मंत्री तोमेश मौर्य 12 वी, स्वास्थ्य मंत्री जिया साहू 11 वी, खेल मंत्री बिंदेश्वरी कश्यप 12वी, सांस्कृतिक मंत्री सोनिया यादव 12 वी, पर्यावरण एवं स्वच्छता मंत्री लालिमा बघेल 11 वी, शिक्षा मंत्री जिज्ञासा ठाकुर 12 वी, विज्ञान एवं पुस्तकालय मंत्री टीनुस्वर यादव 12वी, सुरक्षा मंत्री हेमलाल गोयल 12 वी चुने गए। इसी प्रकार गणित एवं विज्ञान क्लब के प्रभारी व्याख्याता निशा भदोरिया तथा निशा गौतम ने बताया कि गणित विज्ञान क्लब में अध्यक्ष जिज्ञासा ठाकुर, तोमेश मौर्य, उपाध्यक्ष लालिमा बघेल, टीनुस्वर यादव, सचिव जिया साहू, बिंदेश्वरी, उपसचिव भानु प्रिया ठाकुर, भूमिका साहू चुने गए। इस अवसर पर संस्था की व्याख्याता, सावित्री कश्यप, रितु सिंह, सतिता कश्यप, चंद्रिका सिंहराज, कुमारी रूप यादव, पद्मावती तिवारी, बेबी रानी महापात्र, सुरभि वाजपेई, डिकेश साहू आदि शिक्षक उपस्थित रहे।

मेडिकल कॉलेज में मरीजों को बेहतर चिकित्सा सुविधाएं मुहैया करवाने करें पहल

हरिभूमि न्यूज ►► जगदलपुर

कमिश्नर एवं पदेन अध्यक्ष स्वशासी समिति स्वर्गीय बलीराम कश्यप स्मृति शासकीय चिकित्सा महाविद्यालय डिमरापाल डोमन सिंह की अध्यक्षता में मेडिकल कॉलेज के सभाकक्ष में स्वशासी प्रबंधकारिणी समिति की बैठक बुधवार को महाविद्यालय के कॉफ्रेस कक्ष में आयोजित की गई। बैठक में कमिश्नर ने मेडिकल कॉलेज हॉस्पिटल में मरीजों को बेहतर चिकित्सा सुविधाएं मुहैया कराने पर बल देते हुए कहा कि बस्तर अंचल के जनता की चिकित्सा जरूरतों को ध्यान रखकर उन्हें संवेदनशीलता के साथ उपचार सुविधाएं प्रदान करें। साथ ही उन्होंने कहा कि मेडिकल कालेज के बायो मेडिकल वेस्ट का नियमानुसार निस्तारण करें साथ ही मेडिकल कॉलेज हॉस्पिटल के कचरा प्रबंधन हेतु नगर निगम के जरिए आवश्यक

कमिश्नर की अध्यक्षता में हुई मेडिकल कॉलेज के स्वशासी प्रबंधकारिणी समिति की बैठक



चिकित्सा सुविधाओं को सुदृढ़ किया जाए

कमिश्नर ने कहा कि विशेषज्ञ चिकित्सा सेवाओं की उपलब्धता के लिए अन्य चिकित्सा सुविधाओं को सुदृढ़ किया जाए। बैठक में मेडिकल कॉलेज हॉस्पिटल के आय के स्रोत में वृद्धि के लिए मेडिकल कॉलेज कैम्पस में संचालित पंजाब नेशनल बैंक भवन तथा अन्य व्यवसायिक प्रतिष्ठानों के दुकानों का किराया नियमानुसार माड़ा नियंत्रण अधिकारी के माध्यम से निर्धारित किए जाने कहा गया। बैठक में रेंडियोलॉजी विभाग में सोनोग्राफी मशीन, अस्थि रोग विभाग हेतु आवश्यक सी-वॉर्म मशीन तथा ब्लड बैंक के लिए वाहन कय करने हेतु शासन स्तर से अनुमोदन प्राप्त किए जाने का निर्णय लिया गया। साथ ही नेत्र रोग विभाग में नवीन ऑपरेशन थियेटर विकसित करने, आपातकालीन चिकित्सालय में पार्किंग शेड निर्माण तथा तोकपाल छात्रवास में शौचालय का मरम्मत करवाने का अनुमोदन किया गया।

शहर में जगह-जगह लोगों और समाज ने पालकी का किया स्वागत

गुरुपूर्णिमा पर निकली पालकी यात्रा

हरिभूमि न्यूज ►► जगदलपुर

गुरु पूर्णिमा पर साईं समिति की ओर से बुधवार को पालकी यात्रा निकाली गई, जिसमें बड़ी संख्या में श्रद्धालु शामिल हुए। पालकी यात्रा साईं मंदिर से निकलकर अग्रसेन चौक, संजय बाजार चौक, गुरुनानक चौक और दंतेश्वरी मंदिर और एसबीआई चौक से होते चांदनी चौक पहुंची। इसके बाद महारानी हॉस्पिटल से होते हुए वापस मंदिर पहुंची। इस यात्रा के दौरान यातायात व्यवस्था प्रभावित नहीं हो इसको लेकर यातायात विभाग ने पहले से ही व्यवस्था कर ली थी। शिर्डी साईं मंदिर में 9 जुलाई से लेकर 11 जुलाई तक गुरुपूर्णिमा उत्सव मनाया जा रहा है। उत्सव के पहले दिन बुधवार की शाम को पालकी यात्रा साईं मंदिर प्रांगण से निकाली। पालकी यात्रा शहर के कई स्थानों और चौक-चौराहों से होते मंदिर पहुंची। इस बीच जगह-जगह लोगों और समाज द्वारा स्वागत किया गया, श्रद्धालुओं के लिए जलपान का आयोजन किया गया।



गुलाब के फूलों से प्रतिमा को सजाया

गुरु पूर्णिमा उत्सव के पहले दिन सुबह साईं बाबा की काकड़ आरती से हुई। काकड़ आरती के बाद महाअभिषेक किया गया। दोपहर 12 बजे मध्याह्न आरती के बाद प्रसाद वितरण किया गया। इसके बाद शाम पांच बजे भगवान की अर्चना फूलों से की गई। इसके बाद शाम 6.30 बजे संस्था आरती हुई, रात को भगवान बाबा की शेजारती की गई। इससे पहले साईं समिति के सदस्यों ने राजमहेंद्री से आए फूलों से जहां मंदिर परिसर को सजाया।

महामंडारा व फलों से अर्चना आज

साईं समिति के सदस्यों ने बताया कि इस तीन दिवसीय महोत्सव के दूसरे दिन 10 जुलाई की शुरुआत भी काकड़ आरती से की जाएगी। दोपहर मध्याह्न आरती के बाद महामंडारा लागू पाटिका में होगा। इसके अलावा शाम 5.30 बजे साईं की अर्चना फलों से की जाएगी।

शहीद पार्क में जलभराव को लेकर महापौर एक्शन मोड पर



हरिभूमि न्यूज ►► जगदलपुर

शहर के सबसे बड़े शहीद पार्क में जलभराव हो जाने के मामले को लेकर मेयर संजय पांडे और नगर निगम टीम एक्शन मोड में आ गई है। शहीद पार्क में जलभराव स्थल का मेयर संजय पांडेय अपने मेयर इन कार्डसिल के साथ शहीद पार्क पहुंचे, और पार्क में भरे पानी को लेकर तत्काल ही निगम अधिकारियों और कर्मचारियों को तलब किया है और पार्क में हुए जलभराव के निराकरण को लेकर विभाग के अफसरों को आदेश दिया है। साथ ही पार्क की व्यवस्था में लगे कर्मचारियों को फटकार भी लगाई है और तत्काल ही पार्क के अन्दर हुए जलभराव को निकालने और बड़े नाले से जोड़ने के निर्देश

दिया है। उन्होंने कहा कि पार्क में पुरी तरह पानी भर जाने की जानकारी उन्हें नहीं थी लेकिन अब पार्क की व्यवस्था में सुधार किया जाएगा और बच्चों के लिए बने झूले सहित पूरे पार्क में भरे पानी की निकासी की जाएगी। साथ ही कहा कि पार्क में आने वाले लोगों को कोई दिक्कत नहीं होगी। पूरे परिसर में साफ सफाई का विशेष ध्यान दिया जायेगा। साथ ही कहा कि एक माह के अंदर ही पूरे पार्क को बेहतर किया जाएगा और लगातार निगम अमला साफ सफाई में विशेष ध्यान देता रहेगा। इस दौरान निगम अध्यक्ष खेमसिंह देवांगन, एमआईसी सदस्य निर्मल पाणीग्राही, हरीश पारख, मंडल अध्यक्ष अविनाश श्रीवास्तव, शशिनाथ पाठक व अन्य पार्षद उपस्थित थे।

बेटी पढ़ाओ में जरूरतमंद कन्याओं की सहायता

हरिभूमि न्यूज ►► जगदलपुर

समुद्र बस्तर जन कल्याण समिति द्वारा बुधवार को शासकीय उच्चतर माध्यमिक विद्यालय, जगदलपुर कन्या क्र. 2 में बेटी बचाओ, बेटी

समुद्र बस्तर जन कल्याण समिति ने की बेटी बचाओ

पढ़ाओ के अंतर्गत छह जरूरतमंद छात्राओं को नोटबुक सेट एवं पेन सेट देकर सहायता दी गई। एनजीओ का यह पहला सार्थक प्रयास है, आगे



और भी जरूरतमंद कन्याओं को इस प्रकार की सहायता देने की योजना बनाई गई है। इस तारतम्य में शासकीय उच्चतर माध्यमिक

विद्यालय, जगदलपुर कन्या क्र. 2 स्कूल का चयन किया गया, जहां पर स्कूल की प्राचार्या श्रीमती सुधा परमार के मार्गदर्शन में चयनित

छात्राओं को सहायता प्रदान की गई। साथ ही उनसे यह भी आग्रह किया गया है कि वे उन छात्राओं की सूची प्रदान करें जिन्हें आर्थिक सहायता की आवश्यकता है, चयनित सूची के अनुसार समय-समय पर एनजीओ का सहयोग स्कूल की छात्राओं को मिलता रहेगा। एनजीओ का मुख्य उद्देश्य बेटी बचाओ, बेटी पढ़ाओ के साथ ही साथ पर्यावरण सुरक्षा, जल संरक्षण, योग शिक्षा, निःशुल्क रक्तदान शिविर, चिकित्सा शिविर का भी आयोजन समय-समय पर किया जायेगा, जिस हेतु शहर के

सभी गणमान्य नागरिकों से सहयोग की अपेक्षा है। संस्था के अध्यक्ष डॉ. राम राकेश जांगीड़, उपाध्यक्ष गणेश ठाकुर, कोषाध्यक्ष कमलेश पाण्डेय एवं मार्गदर्शक सुरेश गुप्ता पार्षद एवं जल संसाधन विभाग प्रमुख नगर निगम जगदलपुर उपस्थित थे। स्कूल की तरफ से प्राचार्या श्रीमती सुधा परमार, शिक्षक शामिल रहे। शासकीय उच्चतर माध्यमिक विद्यालय, जगदलपुर कन्या क्र. 2 स्कूल की तरफ से एक पेड़ मां के नाम के तहत एक पौधा लगाने का अवसर हमें प्रदान किया गया।

बीआरसी ने किया शाला का आकस्मिक निरीक्षण

हरिभूमि न्यूज ►► जगदलपुर

नवीन शिक्षा सत्र प्रारंभ होते राज्य से प्राप्त दिशा निर्देश एवं जिला शिक्षा अधिकारी तथा जिला मिशन समन्वयक के मार्गदर्शन के अनुरूप विकासखंड में शिक्षा व्यवस्था को प्रभावी बनाने हेतु स्कूलों की सघन मांनिटरिंग विकास खंड तोकपाल में की जा रही है। इसी परिपेक्ष में तोकपाल के खंड स्रोत समन्वयक

कमियों को दूर करने का दिया निर्देश

अजय शर्मा ने स्कूलों का निरीक्षण किया। स्कूलों में जो भी कमियां दिखाई उसे तत्काल दूर करने हेतु प्रधानाध्यापक को निर्देशित किया गया तथा जो बच्चे स्कूल में अनुपस्थित है उनके पालकों से संपर्क कर उनको उपस्थिति शत प्रतिशत स्कूल में सुनिश्चित करने को कहा। इसके साथ ही पाठ्य पुस्तक, गणवेश के वितरण स्थिति की जानकारी ली गई। सभी बच्चों को पाठ पुस्तक एवं गणवेश प्राप्त हो चुके हैं तथा पुस्तक अभी भी प्राप्त हो रही है। प्रधान अध्यापक को 100 फीसदी पुस्तक स्कैनिंग कर विद्यार्थी को तत्काल वितरित करने के भी निर्देश दिए गए हैं। शिक्षकों को अप्रवेसी एवं शाला त्यागी जो बच्चे हैं उन्हें तत्काल प्रवेश कर जानकारी



उपलब्ध कराने की निर्देश दिए गए हैं। पालकों से निरंतर संपर्क रखें जिससे बच्चे शाला त्यागी ना हो सके स्कूलों में प्रत्येक कक्षा में विषय वार, कक्षा वार विद्यार्थी सूचकांक की अनिवार्यता निश्चित की गई है, जिससे निरीक्षण कर्ता द्वारा बच्चों की शैक्षणिक गुणवत्ता का आकलन किया जा सके। शिक्षकों को अध्यापक दयनंदानी प्रतिदिन लिखने के भी निर्देश दिया गया है, जिससे कार्ययोजना अनुरूप कक्षा अध्यापन किया जा सके, एफएलएन का प्रशिक्षण सभी प्राथमिक शाला के शिक्षकों ने प्राप्त किया है। प्रशिक्षण में बुनियादी साक्षरता एवं संख्यात्मक ज्ञान की क्वालिटी पूर्वक शिक्षा किस प्रकार दी जा सके यह अवगत कराया गया है। इसका शत प्रतिशत पालन शिक्षक स्कूलों में करें और एलिमेंट्री एजुकेशन बच्चों को रचनात्मक ढंग

से दें, जादूई पिटारा का उपयोग अध्यापन के समय अवश्य करने का भी निर्देश दिया गया। बलवाड़ी में निर्धारित लक्ष्य के बच्चों को शत प्रतिशत प्रवेश देते हुए उन्हें दो घंटा अध्यापन कराने हेतु अधिकृत शिक्षकों से भी चर्चा कर रचनात्मक ढंग से अध्यापन हेतु प्रेरित किया गया है। सभी शिक्षक को शाला समय का कड़ाई से पालन करने एवं मध्याह्न भोजन मीनू अनुसार उपलब्ध कराने हेतु स्व-सहायता समूह को अवगत कराया गया। विनोबा ऐप में अतिरिक्त शाला की प्रविष्टि, यू डाइस स्टूडेंट प्रोग्रेशन, स्कूल प्रोफाइल तत्काल, तत्काल पूर्ण करने का निर्देश दिया गया। एक पेड़ मां के नाम का पंजीयन निर्धारित पोर्टल में प्रत्येक स्कूल करें एवं फोटो निर्धारित पोर्टल में अपलोड करने का भी आग्रह किया गया।

दस सूत्रीय संवैधानिक मांगों के लिए दिखाई एकजुटता

हरिभूमि न्यूज ►►धमतरी

छत्तीसगढ़ अनुसूचित जनजातीय शासकीय सेवक विकास संघ जिला शाखा की समीक्षा बैठक जिला कार्यालय वीर भवन रुढ़ी में जिला अध्यक्ष गेवाराम नेताम की अध्यक्षता में हुई। बैठक में 10 सूत्रीय संवैधानिक मांगों के लिए रायपुर में किए गए आंदोलन के संदर्भ में समीक्षा की गई। आगामी कार्य योजना, सदस्यता अभियान एवं विजय आदिवासी दिवस भखारा तहसील में मनाने में संघ की सहभागिता पर चर्चा की गई। जिला कोषाध्यक्ष विष्णु सिसार ने आय-व्यय का विवरण प्रस्तुत किया। जिलाध्यक्ष गेवाराम नेताम ने बताया कि छत्तीसगढ़ राज्य आरक्षित वर्ग अधिकारी कर्मचारी फेडरेशन के प्रांतीय इकाई ने उपमुख्यमंत्री अरुण



साव एवं आदिम जाति कल्याण मंत्री रामविचार नेताम से मुलाकात कर सकारात्मक चर्चा की। उपमुख्यमंत्री एवं आदिम जाति कल्याण मंत्री ने पदाधिकारियों को भरोसा दिलाया कि पदेनन्ति में आरक्षण सहित अन्य मांगों के लिए मुख्यमंत्री को अनुशंसा भेजकर अगली कैबिनेट की बैठक में इस विषय पर चर्चा की जायेगी। पदाधिकारियों ने अपनी 10 सूत्रीय संवैधानिक मांगों के लिए एकजुटता तथा जिला स्तरीय 10 जुलाई की परामर्श दायी बैठक में पूर्व से दिए गए एजेंडे पर प्रमुखता से बात रखने की सहमति जताई है।



कलश स्थापना संग चातुरमास शुरू

हरिभूमि न्यूज ►► जगदलपुर

परम पूज्य समाधिस्थ आचार्य 108 श्री विद्यासागर जी महाराज के परमश्रेष्ठ शिष्य 108 श्री समय सागर जी महामुनिराज के आशीर्वाद से चौमासा का लाभ प्राप्त हुआ इसी चरण में आज चौमासा की कलश स्थापना का कार्यक्रम महावीर भवन में स्थित 1008 पारसनाथ

दिगंबर जैन मंदिर में हुई। चातुर्मास में जैन मुनि विश्व कल्याण की भावना और प्राणी मात्र के हित के लिए साधना करते हैं, वह जहां भी तप आराधना करते हैं वहां जैन आ जैन सभी समाजों के सुख शांति समृद्धि के लिए वह जाप मंत्र आराधना करते हैं, ऐसे अमृत चातुर्मास की स्थापना पर दिगंबर जैन समाज ने नगर वासियों का अभिनंदन किया है।

हाथी पांव

पैर में
सृजन (हाथी पांव)

जैनाईटल
फॉर्लेरियेसल
(जननांगों में सृजन)

DR. NIRVED JAIN
(PLASTIC SURGEON)

ब्लू चीनस प्लास्टिक सर्जरी
जीवन मेमोरियल हॉस्पिटल
न्यू एडिज नगर, लकी नं. 04, रायपुर (छ.प्र.)

7400558800

फेस लिफ्ट

- बोटाक्स
- फिलर
- ग्रेड लिफ्ट
- स्कीन पॉलिशिंग
- लेज़र फेशियल

कालदा प्लास्टिक कॉस्मेटिक सर्जरी एवं बर्न सेंटर

आर.के.सी. के सामने, चौबे कालोनी
एवं पंचपेढ़ी नाका, धमतरी रोड,
कलर्स माल के पास, रायपुर (छ.प्र.)

9827143060/88714003060
छ.प्र. शासन से मान्यता प्राप्त

Ajay Advt.

ओम हॉस्पिटल

आई सी यू विभाग

- जीरो इन्फेक्शन युक्त आधुनिक 32 बेड आई.सी.यू.
- अनुभवी एवं विशेषज्ञ गहन चिकित्सा टीम
- मेडिकल एवं सर्जिकल गहन चिकित्सा
- अत्याधुनिक मशीनों द्वारा देखभाल एवं ईलाज
- विशेष प्रशिक्षित नर्सिंग स्टाफ
- रोड एम्बुलेंस, सभी प्रकार के ट्रामा एवं इमरजेंसी गहन चिकित्सा
- ज्वर, सर्पदंश इलेक्ट्रिक शॉक
- मलरिक्त, गुर्दा रोग, फेफड़े लकवा एवं हड्डी संबंधित समस्याओं के लिए विशेष व्यवस्था

स्वास्थ्य और न्यायपूर्ण चिकित्सा

चौमन, BSKY, BSKC, CSRB, TPA एवं
INSURANCE से जी में रुचक

एच.पी.प्रैटल पंग के पास, मलदेखाट रोड,
रायपुर चौक, रायपुर (छ.प्र.), मो. 8370008559

खरोले रोड, तिल्या (छ.प्र.), मो. 9302734809

ख.रा.रा.जी.बी.सिंह शासकीय महाविद्यालय के पास,
एनएच रोड,समयावली (छ.प्र.) मो.8370008558

प्रभाव देव वाई नं. 11, एटा गौरी मंदन के सामने
जगदलपुर (छ.प्र.), मो. 9131753200

#Respect

online Booking:-www.tripuryatra.com

स्लीपरमात्र 9,100/-

सुनहल अवसर

रायपुर, उत्कलपुर, तट्टोल से होकर

स्पेशल ट्रेन

03 नवंबर से 09 नवंबर 2025 (7 दिन)

द्वारकाधीश धाम यात्रा

श्री द्वारकाधीश, श्री द्वारकागेट, श्री सोमनाथ,
श्री नागेश्वर ज्योतिर्लिंग, उज्जैन (श्री महाकालेश्वर)

ऑफ राशि **स्लीपर 9,100/-**, 3 एसी-16,500/-, 2 एसी 21,500/- (+5% GST)

Since-2007

श्री त्रिपुर तीर्थ यात्रा सेवा समिति

RAMPOL: G-35 Sector-4, Karam Vihar, Noida-201301, Shop No. 381, 382, 383 G.S. Plaza Power House Road

संपर्क करें:-73544-11411

बस्तर में गौवंशों की बढ़ती दुर्घटनाएं, गौ अभ्यारण्य की घोषणा के बाद भी प्रशासन मौन

हरिभूमि न्यूज ►► जगदलपुर

जिले की सड़कों पर बेसहारा गौवंश खुलेआम घूम रहे हैं। फिसलन, घटती दुश्चता और तेज रफ्तार वाहनों के चलते आए दिन सड़क दुर्घटनाओं में कई गौवंशों की दर्दनाक मौत हो रही है, जबकि अनेक गंभीर रूप से घायल हो रहे हैं। यह स्थिति ने केवल पशुओं के लिए, बल्कि आम नागरिकों के लिए भी गंभीर खतरा बन चुकी है। सरकार द्वारा पूर्व में गौ अभ्यारण्य निर्माण की घोषणा की गई थी, लेकिन आज तक कोई ठोस कदम नहीं उठाया गया। बस्तर



में बजरंग दल के गौवंश सेवक मुन्ना बजरंगी ने कहा लगातार प्रशासन को जागरूक करने का प्रयास कर रहा है। समय-समय पर मांगपत्र सौंपे गए,विरोध प्रदर्शन किए गए,लेकिन प्रशासन आंख मूंदकर तमाशा देख रहा है।